

(राजस्थान-सरकार)

न्यायालय अतिरिक्त जिला मजिस्ट्रेट, बारों (राज.)

पीठासीन अधिकारी सत्यनारायण आमेटा (आर.ए.एस.)

प्रकरण संख्या :- 22/2020

रजिस्ट्रेशन सं० :- 2020/00208

बउनवान

राज० सरकार जयें खाद्य सुरक्षा अधिकारी, कार्यालय मुख्य चिकित्सा एवं स्वास्थ्य अधिकारी, बारों
(प्रार्थी)

बनाम

1. मोहम्मद शाबिर पुत्र मोहम्मद उमर निवासी वार्ड नं. 8, जलील टेलर के मकान के पीछे, मांगरोल जिला बारों(मौके पर मौजूद विक्रेता) मैसर्स शाहीन कन्फेक्शनरी, बारों रोड़, बस स्टैण्ड, मांगरोल जिला बारों
2. श्री हर्षित जैन पुत्र श्री राकेश कुमार जैन निवासी पुराना गाड़ी अड्डा, धर्मादा चौराहा, बारों। मैसर्स हर्षित जैन एण्ड कम्पनी, पुराना गाड़ी अड्डा, हॉस्पिटल रोड़, धर्मादा चौराहा, बारों।
3. श्री राजेन्द्र सिंह गौड़ पुत्र स्व० श्री सूरज करण गौड़ निवासी 429, शास्त्री नागर जटिया हिल्स, दाता नगर, अजमेर-305001(नोमिनि)। DHARAMPAL SATYAPAL LTD. F-428 D ROAD NO.-14, VKIA, JAIPUR-302013(RAJ.)
4. DHARAMPAL SATYAPAL LTD. F-428 D ROAD NO.-14, VKIA, JAIPUR-302013(RAJ.)

(अप्रार्थीगण)

जुर्म अन्तर्गत धारा 26 की उप धारा 2 (11) एफएसएस एक्ट 2006 एवं विनियम 2011

उपस्थिति :- 1- श्री गोविन्द गुर्जर खा.सु.अ.

(प्रार्थी)

2- श्री हरिओम चतुर्वेदी अभिभाषक

(अप्रार्थीगण)

निर्णय दिनांक 01.08.2022

प्रकरण राजस्थान सरकार जरिये खाद्य सुरक्षा अधिकारी, कार्यालय मुख्य चिकित्सा एवं स्वास्थ्य अधिकारी, बारों द्वारा इस आशय का पेश किया कि आवेदक खाद्य सुरक्षा अधिकारी दिनांक 13.10.2019 को मैसर्स शाहीन कन्फेक्शनरी, बारों रोड़, बस स्टैण्ड, मांगरोल जिला बारों पर पहुंचा। वहाँ पर मोहम्मद शाबिर पुत्र मोहम्मद उमर(मौके पर मौजूद विक्रेता) की हैसियत से उपस्थित था, कि उपस्थिति में निरीक्षण किया गया।

खाद्य सुरक्षा अधिकारी दिनांक 13.10.2019 को कार्यालय मुख्य चिकित्सा एवं स्वास्थ्य अधिकारी, बारों में खाद्य सुरक्षा अधिकारी का कार्य सम्पादित कर रहा था और उसे राज्य सरकार द्वारा राजपत्र में प्रकाशित अधिसूचना नोटिफिकेशन क्रमांक/एच/पीएफए/नोटिफिकेशन/2011/440 दिनांक 25.07.2011 के अनुसार खाद्य सुरक्षा अधिकारी के पद पर नियुक्त किया गया है। श्रीमान् आयुक्त खाद्य सुरक्षा एवं निदेशक (जन स्वा.) चिकित्सा एवं स्वास्थ्य सेवार्यें राज. जयपुर के आदेश दिनांक 26.10.2014 के अनुसार उनको कार्य क्षेत्र जिला बारों आवंटित किया गया है और जिला बारों के अन्तर्गत आने वाले समस्त स्थानीय क्षेत्र उनके कार्य क्षेत्र में आते हैं।

यह कि आवेदक द्वारा निरीक्षण किया जहाँ पर खाद्य पदार्थ **Sugar Boiled Confectionary(Pass Pass Pulse)** 600 ग्राम के ऑरिजनल कम्पनी पैक प्लास्टिक में विक्रय हेतु रखी हुई थी। मैंने अपना परिचय पत्र दिखाकर परिचय दिया एवं विक्रेता से परिचय लिखित विक्रेता से मौके पर खाद्य पदार्थ **Sugar Boiled Confectionary(Pass Pass Pulse)** 600 ग्राम में मिलावटी व मिथ्याछाप का शक होने पर नमूना लेने हेतु विक्रेता को अवगत कराया गया तत्पश्चात नमूना वास्ते जांच हेतु लेने की सूचना फार्म नं० 5ए की प्रति स्वतंत्र गवाह की उपस्थिति में तैयार कर विक्रेता को देकर प्राप्ति रसीद ली जिसकी प्रति आवेदन के साथ संलग्न है।

आवेदक खाद्य सुरक्षा अधिकारी, बारों द्वारा खाद्य पदार्थ **Sugar Boiled Confectionary(Pass Pass Pulse) 600 ग्राम** के ऑरिजनल कम्पनी पैक प्लास्टिक के 04 जार वास्ते नमूना जांच हेतु खरीदे, जिसकी कीमत मोहम्मद शाबिर पुत्र मोहम्मद उमर(मौके पर मौजूद विक्रेता) को 460/- रूपये (अक्षरे चार सौ साठ रूपये) नगद देकर रसीद प्राप्त की, जिस पर विक्रेता के हस्ताक्षर हैं तथा उपस्थित गवाहान के हस्ताक्षर करवाये एवं तस्दीक कर स्वयं आवेदक ने हस्ताक्षर किये। जिसकी प्रति आवेदन के साथ संलग्न है।

आवेदक ने खरीदशुदा खाद्य पदार्थ **Sugar Boiled Confectionary(Pass Pass Pulse) 600 ग्राम** पर ही लेबल तैयार कर प्रत्येक नमूना भाग पर चिपकाये और लेबलों पर डी.ओ. के कोड एवं क्रमांक ए. एच.-975 दर्ज किया। प्रत्येक लेबल पर स्वयं ने हस्ताक्षर किये एवं मालिक तथा गवाहान के हस्ताक्षर कराये। चारों नमूना भागों को अलग-अलग कागज में लपेट कर प्रत्येक नमूना भाग पर डी.ओ. बारों की हस्ताक्षरशुदा पेपर स्लिप नं. ए.एच.-975 नियमानुसार चारों नमूना भागों पर नीचे से ऊपर तक फेविकोल से चिपकाकर प्रत्येक भाग को धागे से बांध कर नियमानुसार सील चपड़ी किया। प्रत्येक नमूना भाग पर मालिक के हस्ताक्षर नियमानुसार इस प्रकार करवाये कि पेपर स्लिप व रेपर दोनों पर आवे एवं सीलबन्द नमूनों पर गवाह के हस्ताक्षर कराकर नमूने का पूर्ण विवरण लिखकर मेरे द्वारा हस्ताक्षर कर चारों नमूना भागों को अपने जाप्तों में लिया।

आवेदक ने मौके पर फर्द रिपोर्ट तैयार कर विक्रेता एवं गवाहान को पढकर, सुनाकर एवं समझाकर हस्ताक्षर करने को कहा, जिसे मोहम्मद शाबिर पुत्र मोहम्मद उमर(मौके पर मौजूद विक्रेता) ने भी पढकर, समझकर व सही मानकर हस्ताक्षर किये।

आवेदक ने कार्यालय पहुंच कर फार्म नं. 6 की प्रतियाँ तैयार की और प्रत्येक पर वह नमूना सील लगाई जिससे नमूना सील किया। एक नमूना भाग मय फार्म नं0 6 की प्रति के आउटर कवर में सीलबन्द कर सील मोहर कर एवं एक प्रति फार्म नं0 6 की अलग से सील्ड लिफाफे में स्वयं द्वारा खाद्य विश्लेषक, कोटा को जमा कराकर रसीद प्राप्त की। जो आवेदन के साथ संलग्न है। दो सील बन्द नमूना भाग मय फार्म सं0 6 की दो प्रतियों के आउटर कवर में सील बन्द कर तथा नमूने का चौथा भाग मय फार्म नं0 6 की प्रति के अभिहित अधिकारी (खाद्य सुरक्षा) एवं मुख्य चिकित्सा एवं स्वास्थ्य अधिकारी, बारों को जमा कराकर रसीद प्राप्त की जो न्यायनिर्णयन आवेदन के साथ संलग्न है।

आवेदक खाद्य सुरक्षा अधिकारी को अभिहित अधिकारी (खाद्य सुरक्षा) मुख्य चिकित्सा एवं स्वास्थ्य अधिकारी, बारों के पत्र क्रमांक/एफएसएसए/2019/430 दिनांक 18.11.2019 से ज्ञात हुआ कि खाद्य सुरक्षा एवं मानक प्रयोगशाला, कोटा से प्राप्त जांच रिपोर्ट क्रमांक 492/FSSA/Kota/Act/2019/563 दिनांक 07.11.2019 के अनुसार विक्रेता द्वारा वास्ते नमूना जांच हेतु विक्रय किया गया खाद्य पदार्थ **Sugar Boiled Confectionary(Pass Pass Pulse) 600 ग्राम** खाद्य सुरक्षा एवं मानक अधिनियम, 2006 व विनियम, 2011 की धारा 3(1)(zf)(A)(i)(a)(C)(i) के तहत **भ्रामक, मिथ्याछाप एवं उल्लंघन (Misleading, MisBrand & Contravation)** होना पाया गया। रिपोर्ट आवेदन के साथ संलग्न है।

इस पर प्रकरण दिनांक 14.09.2020 को दर्ज रजिस्टर किया जाकर, अप्रार्थीगण को जरिये रजिस्टर्ड सम्मन से तलब किया गया। अप्रार्थीगण द्वारा जरिये अभिभाषक उपस्थिति दी गई है। प्रकरण में अप्रार्थीगण के अभिभाषक द्वारा जवाब प्रस्तुत किया गया जो शामिल पत्रावली किया जाकर प्रकरण में उभयपक्ष की अंतिम बहस सुनी गई।

राजस्थान सरकार जरिये प्रार्थी खाद्य सुरक्षा अधिकारी, बारों ने परिवाद में अंकित तथ्यों को दोहराया तथा कथन किया कि अप्रार्थीगण द्वारा जिस खाद्य पदार्थ **Sugar Boiled Confectionary(Pass Pass Pulse) 600 ग्राम** को वास्ते नमूना जांच हेतु विक्रय किया गया था, वह जांच रिपोर्ट में खाद्य सुरक्षा एवं मानक अधिनियम, 2006 व विनियम, 2011 की धारा 3(1)(zf)(A)(i)(a)(C)(i) के तहत **भ्रामक, मिथ्याछाप एवं उल्लंघन (Misleading, Mis Brand & Contravation)** होना पाया गया है। अप्रार्थीगण का उक्त कृत्य खाद्य सुरक्षा एवं मानक अधिनियम, 2006 एवं विनियम 2011 की धारा 26 की उप धारा 2(11) के तहत अपराध की श्रेणी में आता है जिसका जुर्माना खाद्य सुरक्षा एवं मानक अधिनियम, 2006 एवं विनियम, 2011 की धारा 52 एवं 53 में निर्धारित है। अतः अप्रार्थीगण को भारी से भारी जुर्माने से दण्डित किया जावे।

अप्रार्थीगण के अभिभाषक द्वारा दौराने बहस प्रस्तुत जवाब के तथ्यों को दोहराते हुए कथन किया कि प्रार्थी खाद्य सुरक्षा अधिकारी, बारों द्वारा अवैधानिक तरीके से पूर्ण प्रक्रिया नहीं अपनाकर खाद्य पदार्थ का सेम्पल लिया गया था जो खाद्य सुरक्षा एवं मानक प्रयोगशाला, कोटा को भिजवाया गया था। खाद्य सुरक्षा एवं मानक प्रयोगशाला, कोटा से प्राप्त जांच रिपोर्ट क्रमांक 492/FSSA/Kota/Act/2019/563 दि. 07.11.2019 के अनुसार विक्रेता द्वारा वास्ते नमूना जांच हेतु विक्रय किया गया खाद्य पदार्थ **Sugar Boiled Confectionary(Pass Pass Pulse) 600 ग्राम** खाद्य सुरक्षा एवं मानक अधिनियम, 2006 व विनियम, 2011 की धारा 3(1)(zf)(A)(i)(a)(C)(i) के तहत **भ्रामक, मिथ्याछाप एवं उल्लंघन (Misleading, Mis Brand & Contravention)** होना पाया गया। उक्त जांच रिपोर्ट की प्रति भी अप्रार्थीगण को उपलब्ध नहीं करवाई गई। अन्यथा उक्त सेम्पल की पुनः अन्य प्रयोगशाला में जांच करवाई जाती। जबकि हमारा उत्पाद नियमों के अनुरूप सही है। प्रकरण में सम्पूर्ण प्रक्रिया अवैधानिक तरीके से अपनाई गई है। अतः अप्रार्थीगण के विरुद्ध गलत तरीके से प्रस्तुत की गई कार्यवाही खारिज किए जाने हेतु निवेदन किया गया है।

प्रार्थी राजस्थान सरकार जरिये खाद्य सुरक्षा अधिकारी बारों द्वारा कहा गया कि अप्रार्थी क्रम 01 यदि खाद्य सुरक्षा एवं मानक प्रयोगशाला, कोटा से प्राप्त जांच रिपोर्ट क्रमांक 492/FSSA/Kota/Act/2019/563 दिनांक 07.11.2019 से असन्तुष्ट था तो अप्रार्थी क्रम 01 को जरिये पत्र सूचित किया जाकर एक माह का समय दिया गया था कि उक्त सेम्पल की पुनः जांच करवाये किन्तु अप्रार्थी क्रम 01 द्वारा उक्त सेम्पल की पुनः जांच नहीं करवायी गई है।

प्रकरण में उभयपक्ष की अंतिम बहस सुनी गई और पत्रावली का आद्योपान्त अवलोकन किया गया कि अप्रार्थी से वास्ते नमूना जांच हेतु कय किया गया खाद्य पदार्थ **Sugar Boiled Confectionary(Pass Pass Pulse) 600 ग्राम** खाद्य सुरक्षा एवं मानक प्रयोगशाला, कोटा से प्राप्त जांच रिपोर्ट क्रमांक 492/FSSA/Kota/Act/2019/563 दिनांक 07.11.2019 के अनुसार, खाद्य सुरक्षा एवं मानक अधिनियम, 2006 व विनियम 2011 की 3(1)(zf)(A)(i)(a)(C)(i) के तहत **भ्रामक, मिथ्याछाप एवं उल्लंघन (Misleading, Mis Brand & Contravention)** होना पाया गया है। उक्त कृत्य खाद्य सुरक्षा एवं मानक अधिनियम, 2006 एवं विनियम, 2011 की धारा 26 की उपधारा 2 (11) के अन्तर्गत अपराध की श्रेणी में आता है जिसका जुर्माना खाद्य सुरक्षा एवं मानक अधिनियम, 2006 एवं विनियम 2011 की धारा 52 एवं 53 के तहत अप्रार्थीगण को राशि कुल जुर्माना राशि 50,000/- रूपये (अक्षरे पचास हजार रूपये) के आर्थिक दण्ड से दण्डित किया जाता है। अप्रार्थीगण उक्त जुर्माना राशि ई-मित्र सेवा केन्द्र से चालान निकलवाकर, जरिये चालान बैंक में निर्धारित मद 0210 चिकित्सा एवं लोक स्वास्थ्य, 04 लोक स्वास्थ्य, 800 अन्य प्राप्तियां, 03 खाद्य सुरक्षा कानून के अन्तर्गत अनुज्ञा पत्र शुल्क आदि में जमा करवाकर, चालान की प्रति इस न्यायालय में अन्दर एक माह प्रस्तुत करे।

निर्णय आज दिनांक 01.08.2022 को मेरे द्वारा लिखाया जाकर, खुले न्यायालय में सुनाया गया।

(सत्यनारायण आमेटा)
न्याय निर्णयन अधिकारी एवं
अति० जिला मजिस्ट्रेट,
बारों (राज.)